

እጀታ!



በሰዶም ኃጥያት ተጠምቀህ በይሁዳ እጀች ተጣመህ፤
ግንድ ቅርንጫፍ በመክዳት ተምሳር ቅርቃር ተሸጠህ፤
ስንቱን ቀጥ ያለ የዛፍ ዘር ቆርጦ በመጣል ያስፈጀህ፤
ያለፈው አልበቃ ብሎ ዛሬም ተፋሶች ተጣበክ፡፡

ስለት ባናትህ ሰክተህ ጫካና ዱሩን ጨፍጭፈህ፤
በውስጥ የሚኖሩትን አንበሶች ለጥቃት ጉዳት አጋልጠህ፤
በሜዳ አህያ ከርከሮ አገሩን ምድሩን አስወረርክ፡፡

በራስህ መንፈስ አታዝዝ አትጓዝ በገዛ እግሮችህ፤
ጅራትህን ተእጀች ወትፈህ ኩንቢህን ተምሳር ቅርቃር ቀርቅረህ፤
ዛሬም የዛፎችን ዘር ልታስፈጅ እንደ ትል ትወራጫለህ፡፡

እንደ አሽከር ሁሌ መታዘዝ የሎሌ ኑሮ ሳይቀፍህ፤
ዘርህ ተቆርጦ ማለቁ ተምድር መጥፋት ሳይቆጩህ፤
ትቢያ አመድ ሆነህ ታርፋለህ ተምድጃ ተእሳት ተጥለህ፤
የማታ ማታ ምሳሩ ገዝግዞ ቅልጥም አድርጎ ሲሰብርህ፤
ስኳር ላሹን ሰው ጠይቀው ይኸንን መልዕክት ታላመንክ፡፡

በተረገመው ተፈጥሮህ ባልተባረከው ምግባርህ፤
እንደ ሳጥናኤል ይሁዳ ስለት ብዕሮች ሲወጉህ፤
ታሪክ በመዛግብቱ ትውልድ በቅየው ሲወቅስህ፤
ምድር ተምድጃ ስጠብስህ ሰማይ ሲኦል ውስጥ ሲያነድህ፤
ጠማማው እንጨት እጀታ እስከ ዘላለም ይወሳል ክህደትህ፤

ተመልከት የአምስቱን ዘመን ባንዳዎች ቀፋፊ ታሪክ ታላመንክ፡፡

በላይኑ አባተ (abatebelai@yahoo.com)

ሰኔ ሁለት ሺ አስራ ሶስት ዓ.ም.